



सहिद

SAHID WEEKLY साप्ताहिक

अपाङ्गता भएका व्यक्तिहरूलाई

सम्मानजनक शब्दहरू प्रयोग

गर्न सिकौं।



नेपाल सरकार

सूचना तथा सञ्चार मन्त्रालय

सूचना विभाग

वर्ष १३, अंक १३, पृष्ठ- ६ ने.सं. ११३६ तहिला गा. दादशी, वि. सं. २०७३ असार १७ गते शुक्रबार JULY 2016 मूल्य रु. ५।-

भूकम्प पीडितले दुई किस्तामा अनुदान पाउने उपत्यकामा बल्ल घरधुरी सर्वेक्षणको सूचना

काठमाडौँ । २०७२ बैशाख १२ गते गएको विनाशकारी भूकम्प १४ महिना बितेको छ । भूकम्पले धेरै प्रभावित १४ जिल्लामध्ये ११ जिल्लामा पुनःनिर्माण प्राधिकरणको निर्णय अनुसार केन्द्रीय तथ्याङ्क विभागले खटाइएका प्राविधिकहरूले पूर्ण क्षतिको सर्वे गरी अनुदान रकमको निकाशाको लागि सम्झौता पनि भैसकेको छ । तर काठमाडौँ उपत्यकाका ३ जिल्लाहरू काठमाडौँ, भक्तपुर र ललितपुरमा घरधुरी सर्वेक्षण १४ महिनापछि बल्ल असार १० गते सर्वेको सूचना

जारी गरेका छन् ।

नीजि आवासहरूको क्षतिको विवरण सर्वेक्षणको क्रममा ३ जिल्लाका नगरपालिका, उपमहानगरपालिका, महानगरपालिकाहरूमा विगतमा वितरण गरिएका भूकम्प पीडित परिचयपत्र तथा राहत र न्यानो राहतको आधारमा सर्वेक्षण गरिने घरधुरीको नामावली प्रकाशित गरिनेछ । प्रकाशित सूचीमा नाम नपरेका तर भूकम्पबाट क्षतिग्रस्त नीजि घरहरू समावेश गरी सर्वेक्षण गर्नुपर्ने भएमा सूचना प्रकाशित

भएको मितिले ७ दिन भित्र अर्थात् हिजो १७ गतेभित्र वडा कार्यालयमा नाम दर्ता गर्न अनुरोध गरेको छ । नयाँ नाम दर्ता गरी वडा कार्यालयमा पुनः नाम प्रकाशित गरिनेछ ।

प्रकाशित सूचीको आधारमा घरधुरी सर्वेक्षण गर्न केन्द्रीय तथ्याङ्क विभागबाट प्राविधिक टोली खटाई सर्वेक्षण गरिनेछ । सर्वेक्षण सम्पन्न भएलगत्तै भूकम्प प्रभावित लाभग्राही पहिचान गरी अनुदान रकम उपलब्ध गराउने काम सुरु हुने सूचनामा उल्लेख गरिएको छ ।

यसअघि तीन किस्तामा रकम उपलब्ध गराउने निर्णयलाई प्रमुख प्रतिपक्ष नेपाली काँग्रेसले संसदमा लगातार संसद अवरोध गरेपछि नेपाल सरकारले दातृ निकायको स्वीकृतिमा दुई किस्तामा अनुदान दिने सहमति भएको हो । नयाँ सहमति अनुसार पहिलो किस्तामा रु.१५००००।- र घर निर्माणको मूल्याङ्कन गरिसकेपछि मात्र दोस्रो किस्ता रु.५००००।- प्रदान गरिनेछ । यो रकम सम्झौता भइसकेका अन्य जिल्लाहरूमा पनि लागू हुनेछ ।

शिक्षा ऐन आठौँ संशोधन

शिक्षा ऐन आठौँ संशोधन विधेयक २०७३ नेपालको संविधान धारा ११२ को उपधारा २ बमोजिम राष्ट्रपति विद्यादेवी भण्डारीद्वारा प्रमाणिकरण भएको छ ।

जेठ २२ गते व्यवस्थापिका संसद बहुमतद्वारा पारित सो विधेयकलाई राष्ट्रपतिद्वारा प्रमाणित गरेपछि शिक्षा ऐन आठौँ संशोधन बुधबारबाट लागू भएको छ । नयाँ संशोधनले अब कक्षामा लिइने प्रवेशिका परीक्षा अन्त्य भएको छ भने बालविकासदेखि आठसम्मको कक्षालाई प्रारम्भिक र ९ देखि १२ सम्मको शिक्षालाई माध्यमिक भएको छ ।

कक्षा १२ लाई राष्ट्रिय परीक्षा बोर्डको परीक्षाको रूपमा रहने छ । यसअघि लिइने कक्षा ८ को परीक्षालाई जिल्ला स्तरीय

नै कायम गरिएको छ भने कक्षा १० लाई क्षेत्रीय र कक्षा १२ लाई केन्द्र तहका परीक्षा हुनेछ । विद्यालय शिक्षा नै १२ सम्मको व्यवस्था भएकोले यसअघिको उच्च शिक्षा परिषद् खारेज गरी राष्ट्रिय परीक्षा बोर्ड समेत गठन गरेको छ ।

नयाँ ऐनले अब नीजि विद्यालयहरू कम्पनीमा दर्ता गर्न पाइने छैन । कम्पनीमा दर्ता भई नीजि विद्यालयहरू संचालन गर्ने व्यवस्था परिवर्तन गरी गुठी अन्तर्गत दर्ता गर्नुपर्ने भएको छ । हाल संचालनमा रहेका नीजि विद्यालय कम्पनी अन्तर्गत नै रहन वा गुठीमा रूपान्तरण हुन पाउने व्यवस्था छ भने नयाँ खुल्ने नीजि विद्यालयहरू गुठी अन्तर्गतमात्रै दर्ता हुन पाउने भएका छन् ।

अपाङ्गता युवा सूचना केन्द्र स्थापना

कीर्तिपुर । राष्ट्रिय अपाङ्ग युवा सञ्जाल नेपालको आयोजनामा असार १२ गते कीर्तिपुर माध्यमिक विद्यालयमा एक कार्यक्रम गरी अपाङ्गता युवा सूचना केन्द्र स्थापना गरेको छ ।

सो केन्द्रको उद्घाटन सांसद विनोद श्रेष्ठले पानसमा दीप प्रज्वलन गरी गर्नुभएको थियो । त्यसक्रममा वहाँले राष्ट्रिय अपाङ्ग युवा सञ्जालले अपाङ्गता भएका युवाहरूको हक हितमा कार्य गर्दै आइरहेकोमा प्रशंसा गर्दै यो सूचना केन्द्र स्थापनाले अब अपाङ्गता भएकाहरू कुनैपनि सूचनाबाट बञ्चित नहुने विश्वास लिनुभयो । कार्यक्रममा रमेश त्रिपाठीले अपाङ्गता युवाहरू पनि

सपाङ्ग सरह अगाडि बढ्न सूचना केन्द्रले मद्दत गर्नेछ भन्नुभयो । कीर्तिपुर नपाका वरिष्ठ लेखा अधिकृत सानुबाबु परियारले अपाङ्गता भएका युवाहरूलाई एकत्रित गरी हकहित अधिकारमा लागि क्रियाशील सञ्जालको निरन्तरताको शुभकामना दिनुभयो ।

आयोजक संस्थाका अध्यक्ष महेन्द्र थापाको सभापतित्वमा भएको कार्यक्रममा दवीपक कोक्षराला, मेकनाथ श्रेष्ठ, बाबु महर्जन, जित बहादुर बस्नेत, सुनिता शाक्य, लक्ष्मी काफ्ले, हरिकुमार महर्जन, महेश दवाडी, रतिराज रिमाललगायतले अपाङ्गताको हक अधिकारबारे बोल्नुभएको थियो ।

मानन्धर संघका पदाधिकारी अभिनन्दित

कीर्तिपुर । नेपाल मानन्धर संघ केन्द्रीय समिति का पदाधिकारीहरूलाई कीर्तिपुरमा एक कार्यक्रम गरी शनिबार अभिनन्दन गरियो ।



उक्त अभिनन्दन कार्यक्रमको उद्घाटन ज्येष्ठ नागरिक भाइचा मानन्धरले पानसमा दीप प्रज्वलन गरी गर्नुभएको थियो । श्री पञ्चमी

मानन्धर गुठी र श्री पञ्चमी साकोसको संयुक्त आयोजनामा भएको कार्यक्रममा पदाधिकारीहरूलाई खाडा, माला र सगुन प्रदान गरिएको थियो ।


बाहिरी चक्रपथ निर्माणमा असहमति छ भने

नेपाल सरकार सहरी विकास मन्त्रालय काठमाडौँ उपत्यका विकास प्राधिकरण अनामनगरले बाहिरी चक्रपथ निर्माण गर्ने तयारी गरेको छ ।

प्राधिकरणले असार ११ गते राष्ट्रिय दैनिक पत्रिकामा सूचना सार्वजनिक गर्दै नेपाल सरकारबाट स्वीकृत Nodel Points लाई जोड्ने ५० मिटर सडक र जोखिम संवेदशील योजनामा आधारित भएर प्रभावित क्षेत्रमा जग्गा विकास गर्ने सो क्षेत्रभित्रको सडक संजाल र खुला क्षेत्र ५०% साथै

पूर्वाधार लगायत सम्पूर्ण खर्च सरकारले बेहोरी बाँकी जग्गा जग्गाधनी र मोहीलाई फिर्ता गर्ने उल्लेख छ ।

बाहिरी चक्रपथको प्रथम चरणमा चोभार गाम्चा, सतुंगल खण्डको ६.६ किमी ट्याक खोल्न लागिएकोले प्रस्तावित केन्द्र रेखाबाट दायँबायाँ २७५ मिटरभित्र पर्ने कित्ता जग्गाका जग्गाधनी या मोहीले यस कार्यक्रमप्रति असहमति भए सूचना प्रकाशित भएको ३५ दिनभित्र (साउन १६ गते) निवेदन हाल अनुरोध गरेको



क्रमशः पृष्ठ ५ मा

बाघभैरव, लुमधि भद्रकाली र नवदुर्गा नाचका देवगणहरूको देहावसान

कीर्तिपुर । कीर्तिपुरको जीवित देवगण बाघभैरव नाच, काठमाडौँ शहरको लुमधि भद्रकाली नाच र भक्तपुरको नवदुर्गा नाचको एकैदिन भलभला अष्टमीको दिन देहावसान भयो । तीन शहरको ३ वटै जीवित देवताहरूको नाच आठ महिनासम्म शहरका विभिन्न स्थानमा नाच प्रदर्शन गर्ने परम्परा थियो । दशैँको समयमा सिकाइने यो चानको आ-आफ्नै परम्परा अनुसार नाच हुने र देहावसान पनि आफ्नै परम्परा रहेको छ । कीर्तिपुरको बाघभैरव नाच

कीर्तिपुरको बाघभैरव नाच अर्थात् गथु प्याखँ भलभला अष्टमी मंगलबार देहावसान भई देवढोकास्थित चिहानमा मुकुट जलाएपछि १२ वर्षे नाच समाप्त भएको छ ।

माली गुठीका



सदस्यहरूमात्र समावेश हुने यो बाघभैरव नाचको अन्तिम दिन मंगलबार आफ्नै गुठी घर सतक्वबाट निकालेको थियो । कीर्तिपुरको बाघभैरव, इटाछें, ल्व देग, तुग्व, नयाँबजार, पाँगा दोबाटो हुँदै धोकासी, लाछी, दिउखेल परिक्रमा गरी नगाउँमा पुगेको

थियो ।

नगाउँमा सिःजाः मृत्यु वरण भात खुवाइएको थियो । त्यसपछि बाजाका साथ नाचेर फर्कने क्रममा कीर्तिपुर पस्न खोज्दा बाहिरी गाउँको उकालो सुरु हुँदा सबैभन्दा पहिला विष्णुदेवी (वामु ख्वापा) को मृत्यु हुन्छ ।

मृत्यु भएका देवीलाई तीव्र गतिमा माली गुथीका गुथीयारहरूले सेतो कपडाले छोपी लाय्कु टोलमा राख्न लगिन्छ ।

त्यसपछि अरु देव देवीहरू फर्कने क्रम जारी हुन्छ । अरु देव तथा देवीहरू तिनीहरूको निश्चित ठाउँमा पुगेपछि आफ्ने आफू क्रमशः मृत्यु हुँदै जान्छ । यस क्रममा रुद्रायणी प्यकाःलः बाहिरी गाउँ त्यसपछि क्रमशः मजदेग तःमा बाराही, कालिका, सिंहिनी, व्याघ्रिणी, इन्द्रायणी देवीहरू मजदेग तःमा अवसान हुन्छ । त्यसपछि वाकूननीमा पुग्दा कुमारीको अवसान हुन्छ ।

अन्तमा बाघभैरव मन्दिरको मण्डलमा द्यो ल्हायगु तालका साथ नाचिरहने भैरवको मृत्यु हुन्छ । गणेश एकजना मात्र जिवित रहन्छ ।

क्रमशः पृष्ठ ५ मा

ऐतिहासिक जनअन्दोलन २०८६ चैत २० गते शहादत अमर सहिद



लनबाहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १३, अंक १३, २०७३ असार १७ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

धान दिवस 'भान' भएन

नेपाल सरकारले असार १५ लाई धान दिवसको रुपमा मनाएको ९ वर्ष भयो। यो दिन वर्षकै उच्च गर्मी हुने दिनको रुपमा लिइएकोले शरीरलाई गर्मीबाट सन्तुलित राख्न र शक्ति बृद्धि गर्न दही चिउरा खाने दिवसको रुपमा पनि मनाउँदै आइरहेको पाइन्छ।

धान दिवस अर्थात् असार १५ गतेसम्ममा देशभर २० प्रतिशत मात्र धान रोपाईं सकेको सरकारी तथ्याङ्क सार्वजनिक गरेको छ।

असार १५ गते देशभर नै धान दिवस आ-आफ्नै तरिकाले मनाए।

खेतीयोग्य जमिनमा पानी हुनेले खेतमै विभिन्न आइएनजिओ र एनजिओ र स्कुलका बच्चाहरु समेतको उपस्थितिमा धान रोपेर मनाइयो।

तर सरकारी तर्फबाट राजधानीमा एक भव्य महलभित्र मन्त्रीले गमलामा धान रोपेर धान दिवस मनायो। विगतका वर्षहरुमा मन्त्री, सचिव आफै खेतमा हिलो, माटो र पानीमा लडिबुडि गरी साँच्चै धान दिवसको भान मिलेको थियो। तर यसपाली 'सिम्बोल'को रुपमा कृषि प्रधान देशमा खेतमा धान नरोपी गमलामा धान रोपेर धान दिवस मनाउँदा धान दिवसको भान पटकै भएन।

देशको आर्थिक मेरुदण्डको रुपमा धान र धान उत्पादनलाई गमलामा खेत बनाएपछि सरकारले के सन्देश दिन खोजेको?

कौशीमा तरकारी खेतीको विकसित रुपमा धान खेती पनि कौशीमै गर्ने प्रेरणा दिन खोजेको त होइन?

अन्न निर्यात गर्ने देश आज अन्न आयात गर्ने परिस्थितिमा पुगिसकेको छ।

यस आ.व.को जेठसम्मको भन्सारको तथ्याङ्कले भैरहवा, रुपन्देहीको बेलहिवानाकाबाट मात्र १२ अर्ब ४१ करोड ४३ लाख ५५ हजारको ३ लाख टन खाद्यान्न आयात गरेको छ।

कृषि प्रधान देश सिचाई विहिन देश, जसले अन्न उत्पादनमा हास आयो। उत्पादन गर्न जग्गा घडेरी प्लटिङ्गमा, युवाहरु बेरोजगार बन्दै विदेशिएपछि समस्यै समस्याले ग्रस्त नेपाललाई विकास गर्ने हो भने सरकारले कृषिमा आत्मनिर्भर बन्न सिचाईको व्यवस्था गरी बेरोजगार युवालाई स्वदेशमै रोजगार बनाउन सके गमलामा धान रोप्न बाध्य हुने थिएन।

पुनःनिर्माण कर्जा कार्यविधि संशोधन र अपेक्षा

बलराम दवाल

गत साल बैशाख १२ गते महाभूकम्प र तत्पश्चात्का निरन्तरका ठूला-साना पराकम्पनले ५ लाख ३२ हजार निजी आवासीय घरहरु पूर्ण क्षति भए। हुन त यो एक वर्षभित्र नक्कली भूकम्पपीडितहरु करिब सवा लाख पुगे भन्ने समाचारहरु पनि आइरहेका छन्। भूकम्पपीडित सर्वसाधारण जनताका घर पुनःनिर्माण गर्न भनी नेपाल राष्ट्र बैंकले मिति २०७२/२/१३ गते इजाजतपत्र प्राप्त सम्पूर्ण बैङ्क तथा वित्तीय संस्थाहरु (वाणिज्य बैंक, विकास बैंक र वित्तीय संस्था) लाई काठमाडौं उपत्यकामा रु. २५ लाखसम्म र काठमाडौं उपत्यकाबाहिर रु. १५ लाखसम्म प्रति घरपरिवार आवासीय घर पुनःनिर्माणको लागि अधिकतम २ प्रतिशतसम्म व्याज दरमा कर्जा प्रवाह गर्न निर्देशन जारी गरिएको थियो।

सो निर्देशन जारी गर्दाताका राष्ट्र बैंकले १५ वटा शर्त तथा व्यवस्थाहरु (अवस्थाहरु) उल्लेख गरी 'भूकम्प प्रभावित घरपरिवारलाई आवासीय घर पुनःनिर्माणको लागि प्रदान गरिने पुनःकर्जा कार्यविधि, २०७२' जारी गरेको थियो। जसमा उल्लेखित केही बुँदाहरु अत्यन्त अव्यावहारिक भएको कारण वास्तविक पीडितहरुले सहूलियत दरको कर्जा प्राप्त गर्नबाट वञ्चित रहनुपर्नेछ। कर्जाका कार्यविधि लचिलो नभएको तथ्य राष्ट्र बैंकले उपलब्ध गराएको पुनःकर्जाबाट प्रष्टिन्छ। गत २०७२ चैत्र मसान्तसम्म जम्मा रु. १ करोड ४० लाख मात्र भूकम्पपीडितलाई आवासीय घर पुनःनिर्माणको लागि कर्जा प्रवाह गरेको राष्ट्र बैंकले जनाएको छ। परिवार संख्याको हिसाबमा करिब ७ जना पीडितले मात्र सो सहूलियत दरको कर्जा पाउन सकेको देखिन्छ। जुन भूकम्प प्रभावित ५ लाख पीडित परिवारको तुलनामा साझै नगन्य



फाइल फोटो

नै हुन आउँछ। एक हिसाबलाई यसलाई नीतिगत असफलता नै मान्नु पर्नेहुन्छ।

उद्देश्य अनुरूप वास्तविक पीडितले सहूलियत दरको कर्जा पाउन नसकेको कारण नेपाल राष्ट्र बैंकले विगतमा जारी गरेको पुनःकर्जा कार्यविधिको बुँदा नं. २ र ८ लाई संशोधन गरी बुँदा नं. १६ थप गरी हालै नयाँ परिपत्र असार ६ गते जारी गरेको छ। सो परिपत्रअनुसार अब भूकम्पले क्षतिग्रस्त आवासीय घर गाउँ विकास समितिमा भए सम्बन्धित गाउँ विकास समितिभित्र, नगरपालिकामा भए सम्बन्धित वडाभित्र पुनःनिर्माण गर्नको लागि पुनःकर्जा सुविधा उपलब्ध गराइने उल्लेख गरिएको छ। पहिले जारी गरेको कार्यविधिमा ऋणी तथा निजको परिवारमा बस्न योग्य आवासीय घर नभएको अवस्थामा मात्र पुनःकर्जा उपलब्ध गराउने भन्ने मात्र उल्लेख हुँदा भूकम्पले पूर्णतः क्षतिग्रस्त सोही घर नै पुनःनिर्माण गर्ने भएमात्र पुनःकर्जा उपलब्ध गराउँदा विविध पारिवारिक, सामाजिक र भौगोलिकलगायतका कारणले सोही घर पुनःनिर्माण गर्न नसकेका, नचाहेका परिवार सहूलियत आवास कर्जा पाउनबाट वञ्चित रहँदै आएका थिए। नयाँ व्यवस्थाले एउटै गाविस भित्र र नगरपालिकाको हकमा एउटा वडाभित्र पर्ने गरी पुनःनिर्माण गर्नको लागि पुनःकर्जा सुविधा दिनेगरी संशोधन भएबाट

लागि स्वघोषणाले पनि कर्जाको लागि निवेदन दिन सकिने गरी कार्यविधि लचिलो बनाएको देखिन्छ।

साथै बैंक तथा वित्तीय संस्थाले यस्ता प्रकृतिका कर्जा प्रवाह गर्नमा प्रक्रियागत भ्रष्टाचार थोपरेर ग्राहक ऋणीहरुलाई कर्जा लिन हतोत्साही गरिरहेको परिप्रेक्ष्यमा नेपाल राष्ट्र बैंकको नयाँ परिपत्रमा बुँदा नं. १६ थपेर यस्ता प्रकृतिका कर्जालाई सरल र सहज प्रक्रिया अपनाई कार्यविधि बमोजिम हुने गरी कर्जा प्रवाह गर्न निर्देशित गरिएको छ।

नेपाल राष्ट्र बैंकको पछिल्लो पुनःकर्जा कार्यविधिले सहूलियत कर्जा लिन नसकिरहेका धेरै पीडितलाई केही हदसम्म सहज बनाएको छ। जुन स्वागतयोग्य नै छ। यद्यपि गाविस सरह नै नगरपालिकाको हकमा नगरपालिका क्षेत्रभित्र आवासीय घर पुनःनिर्माण गरे पनि कर्जा प्रवाह गर्न सकिने व्यवस्था गरेको भए साना र साँस्कृतिक महत्त्व बोकेका नगरपालिकाका वास्तविक पीडितहरु धेरैले उद्देश्यअनुरूपको सहूलियत दरको कर्जा उपभोग गर्न सक्षम हुने थियो।

नयाँ संशोधनले पनि परिवारसँग भिन्न भएर बसेका दाजु-भाइहरुले अलग्ग अलग्ग घर बनाउन सहूलियत दरको कर्जा पाउने वा नपाउने स्पष्ट गर्न सकेको छैन। तथापी कर्जा कार्यविधि संशोधनले पर्याप्त अचल सम्पत्ति धितो राख्न सक्ने, कर्जाको नियमित किस्ता (सावौं ब्याज) तिर्न सक्ने प्रमाण भएका पीडितहरुले बैंक तथा वित्तीय संस्थाको कर्जा लगानी नीतिबमोजिम सबै बैंक तथा वित्तीय संस्थाहरुबाट आवासीय घर पुनःनिर्माण कर्जा उपलब्ध गराउनको लागि आवेदन दिन सक्ने भएबाट केही हदसम्म नेपाल राष्ट्र बैंकको नीति कार्यान्वयन हुनेमा आशा लिन सकिन्छ।

इमान्दार नागरिक बनौं

गौतम महर्जन, कीर्तिपुर मा.वि.

राष्ट्रको भविष्यका कर्णधार बालबालिकाहरुको सर्वाङ्गिन विकासका लागि राज्यले विभिन्न शीर्षक अन्तर्गत शिक्षामा लगानी गरेको हुन्छ । त्यस्तो लगानीको विविध उद्देश्य मध्ये विद्यालय तहको सिकाई स्तरमा सुधार ल्याउनु पनि हो । जनतासँग उठाईएका करबाट सञ्चित राष्ट्रिय ढुकुटीको लगानीको प्रतिफल बारे बेलाबेलामा पत्रपत्रिका एवं विभिन्न प्रतिवेदनहरुबाट समिक्षात्मक रूपले गुनासा भईरहँदा समेत अपेक्षित रूपले सामुदायिक विद्यालयहरुको शैक्षिक स्तर अभिवृद्धि गराउन नसक्नु बिडम्बनाको विषय हो जसको जिम्मेवारी माथिल्लो निकाय शिक्षा मन्त्रालयदेखि विद्यालय निरीक्षक एवं श्रोतव्यक्ति सहित विद्यालयका शिक्षकहरुले लिनुपर्दछ । वर्षे पिट्छे सरकारी तलव-भत्ता पचाउने गरी शैक्षिक गुणस्तर अभिवृद्धिको वहानामा खाली देखावटी तालिम , गोष्ठी र सेमिनार आदिमा ठूलो धनराशी खर्च गर्ने संस्कारलाई त्याग्न नसकेसम्म लक्षित शैक्षिक उपलब्धी हासिल गर्न सकिँदैन । यस्ता कुकर्मबाट भोलिको पुस्ताका बालबालिका मात्र होईन सिंगै राष्ट्रलाई समेत ठगेको ठहरिने भएकोले ती निकायका प्रत्येक पदाधिकारीको व्यक्तिगत नैतिकता र इमान्दारिता माथि अवश्य प्रश्न चिन्ह उठ्नेछ ।

क्षणिक पद र शक्तिको

घमण्डमा जो कसैले आफूलाई सही सावित गर्न जति ठूला तर्क गरे पनि अन्ततः दुर्भाग्य बाहेक हातमा केही पाउने छैनन् । अरुलाई एक दुई पटक धोका दिन सके पनि बारम्बार दिन सकिँदैन अझ आफूलाई त कहिल्यै धोका दिन सकिँदैन भन्ने कुरा बुझ्न ढिलो गर्नु हुन्न । सम्बन्धित निकायबाट शैक्षिक विकासको लागि आवश्यक भूमिका निर्वाह गरोस् भन्ने सबैले इच्छा-आकांक्षा राखेको हुन्छ । लामो समयसम्म संसदमा पेश गरेर थन्किएको शिक्षा ऐनको आठौँ संशोधन २०७३ सालमा पारित गरेको छ । उक्त संशोधन पश्चात् मन्त्रालयबाट प्रेषित सन्देश अनुसार शिक्षा क्षेत्रमा विद्यमान नुटी , अवरोध हटाई शिक्षा प्रणालीलाई सुदृढ गरिने प्रतिबद्धता जनाएको छ । शिक्षा ऐन कार्यान्वयनको पाटो सहज नरहे पनि यसको कार्यान्वयनलाई कसैले रोक्न नसकिने जिकिर गर्नुको साथै एकिकृत ऐन बनाउने प्रयासमा रहेको समेत दावी गरेको छ । तर त्यस्को लागि आवश्यक पूर्वाधार विकासमा ध्यान केन्द्रित गर्न नसके सम्म सुदृढीकरणको बारे जति अलापे पनि ती कुराहरु कागजी दस्तावेज बाहेक अरु हुन सक्दैनन् । देशका अधिकांश क्षेत्रहरुभैँ शिक्षा क्षेत्र पनि राजनैतिक चलखेलको सिकार भई रहेको वर्तमान अवस्थामा गुणात्मक शिक्षाको लागि व्यापक अभियानको खाँचो पूरा गर्न आम नागरिकहरुलाई

नैतिकवान , इमान्दार एवं कर्तव्यनिष्ठ बनाउने कानूनको पनि उतिकै खाँचो छ । निस्वार्थ भई आफ्नो काम-कर्तव्यप्रति समर्पित रहने व्यक्तिहरुको श्रम, क्षमताको कदर नगरी आफू बाहेक अरु कसैको मतलव नराख्ने अकर्मण्य चिन्तन र संस्कारले ग्रस्त भीडको बाहुल्यता रहेको हरेक संस्थालाई निगरानीमा राख्न जरुरी भई सकेको छ । सम्बन्धित निकायबाट निरन्तर रूपले गरिने अनुगमनले कुनै पनि संस्थामा सहज रूपमा अराजकता र विसंगतिको प्रवेशमा रोक्न सकिने छ । कुनै ऐन नियम आफैमा राम्रो वा नराम्रो हुने कुरा त्यसको कार्यान्वयनको प्रभावकारितामा पनि निर्भर हुने गर्दछ । देशको भविष्यप्रति ध्यान केन्द्रित भई अनुगमनलाई नियमित नगराएमा त्यसबाट उत्पन्न हुने अन्यायलता अकल्पनीय पनि हुन सक्छ ।

हरेक संस्थाको भविष्य उक्त संस्थाका प्रमुखको क्षमता , दक्षता र कुशलतामा निर्भर हुने गर्दछ । उसको सोचाई स्तर भन्दा माथि उस्ले उक्त संस्थालाई उठाउँन सकिने कुरा विज्ञान, धर्म शास्त्रले पनि स्वीकरीने । कसैको दास स्वीकारेर संस्थाको प्रमुख बन्ने रहर गरेर प्रतिष्ठित पेशा अंगाल्न पुगेको पराई विद्यालयका एक शिक्षकले अरुलाई मात्र होईन आफैलाई समेत चिन्न नसक्दा एउटा विद्यालयले विगतको शैक्षिक स्तर समेत कायम गर्न नसकेर आफू समेत सबै लज्जित

हुनु परेको छ । विद्यालय जस्तो शैक्षिक मन्दिरमा कार्यरत शिक्षकहरुलाई प्रदान गरिएका तालिमी ज्ञान अनुसार विद्यार्थी मैत्री शैक्षिक वातावरण बनाउनु सट्टा आफूलाई प्रमुख बनाएर ल्याउने भीडको वफादार सिपाही बन्न विवश पारिएको छ । उक्त भीडको आडमा व्यवस्थापन समिति गठन लगायत कृतिम प्रमाणको लागि चालेका विभिन्न कागजी प्रकृत्यामा संलग्न पदाधिकारीहरु एवं बुद्धिजीवीहरु कसैले पनि विद्यालय एवं विद्यालयमा हुनु पर्ने शिक्षालाई केन्द्रित गरेर सोच्ने हैसियत गुमाएकोले त्यस विद्यालयका विद्यार्थीहरु र उनीहरुका अभिभावकहरुको भविष्य माथि ठूलो खेलवाड भएको छ । विद्यालय तहको शैक्षिक गुणस्तरको लागि जिम्मेवार रहेका तत्कालीन जिल्ला शिक्षा अधिकारी, विद्यालय निरीक्षक र श्रोतव्यक्तिहरुको संरक्षकत्वमा घटेको यस अमानवीय घटनालाई सामान्य ठान्नु गम्भीर भूल हुनेछ जुन घटनाको कारण विगत १० वर्षदेखि कार्यरत एक निर्दोष निष्ठावान अस्थायी शिक्षकलाई नोकरीबाट हटाएको छ । समयको अन्तरालमा हुँदै गरेका गम्भीर प्रकृतिको यस्ता गलत कार्य पनि कारवाही बेगर साम्य भएर जाने परिपाटी कायम रही रहेको अवस्थामा यस्ता विसंगति नहटेसम्म शिक्षा जस्तो दीर्घकालिन र संवेदनशील विषयको विकासको कल्पनासम्म पनि गर्न सकिँदैन ।

राराहिलद्वारा एसएलसी सम्मान



कीर्तिपुर । राराहिल मेमोरियल स्कुलले एसएलसी परीक्षा २०७२ मा उत्तीर्ण विद्यार्थीहरुलाई बुधार्थ तथा बिदाई कार्यक्रम शनिबार विद्यालयमा सम्पन्न गरेको थियो ।

समाजसेवी, शिक्षाप्रेमी डा. विष्णु कार्कीले पानसमा दीप प्रज्वलन गरी उद्घाटन गर्नुभएको थियो । त्यसक्रममा वहाँले उत्कृष्ट विद्यार्थीहरुलाई मायाको चिनो प्रदान गर्दै उच्च शिक्षामा थप मेहेनत गर्न आग्रह गर्नुभयो ।

विद्यालयका प्रधानाध्यापक जगत बहादुर महर्जनले स्वागत गर्दै विद्यालयको संक्षिप्त इतिहास र प्रगति विवरण

पेश गर्नुभएको थियो ।

व्यवस्थापन समितिका अध्यक्ष सूर्य बज्र बज्राचार्यको सभापतित्वमा भएको कार्यक्रममा मूल गुठियार तुलसीदास महर्जनले उत्तीर्ण विद्यार्थी, विजय भुपाल, कक्षा १० की बनिता महर्जनले पनि बोल्नुभएको थियो ।

कार्यक्रममा A⁺ ३.८५ अंक ल्याउनु हुने विद्यार्थीहरुलाई पलिस्या लुमन्तीको तर्फबाट नगद सहित सम्मान गरेको थियो ।

स्मरणीय छ, यस विद्यालयबाट यस वर्षमा ग्रेडिङ्ग अनुसारको नतिजामा A⁺ १७, A १८, B⁺ ७, B २ गरी शतप्रतिशत उत्तीर्ण भएका थिए ।



ग्रेडिङ्ग प्रणाली प्रवेशिका परीक्षा नतिजा र विद्यार्थीको भविष्य

काठमाडौँ । यस वर्षको प्रवेशिका परीक्षा (एसएलसी) को परीक्षाफल प्रकाशित भएको छ । परीक्षा नियन्त्रण कार्यालयले पहिलो पटक ग्रेडिङ्गअनुसार परीक्षाफल सार्वजनिक गरेको हो ।

परीक्षामा नियमिततर्फ ४ लाख ३७ हजार ३२६ सहभागी भएका थिए । उनीहरूमध्ये ४ लाख २५ हजार ५८२ कक्षा ११ अध्ययन गर्न योग्य अर्थात् पास भएका छन् । यो भनेको १.६ वा सोभन्दा माथि ग्रेड प्वाइन्ट एभरेज (जीपीए) ल्याएका विद्यार्थीहरूको संख्या हो ।

१.८ देखि १.२ सम्म जीपीए ल्याएका ८ हजार र ०.८ जीपीए भएका ११ जनाले भने ११ पढ्न पाउने छैनन् । उनीहरूले टीएसएलसीमात्र पढ्न पाउनेछन् । साथै उनीहरूले कम्तीमा दुई वटा विषयमा पुनःपरीक्षा दिएर आफ्नो जीपीएमामा सुधार गर्न सक्नेछन् । पुनः परीक्षा साउन १४ देखि २१ गतेसम्म तोकिएको परीक्षा नियन्त्रण कार्यालयले जनाएको छ ।

परीक्षामा १६ परीक्षार्थी कम उमेरका पाइएको छ, उनीहरूको परीक्षाफल रद्द भएको छ । लिखित परीक्षामा सहभागी नभएका १ हजार ७३३, प्रयोगात्मक परीक्षामा सहभागी नभएका १ हजार ८००, कापी रद्द भएका १८८ र परीक्षा रद्द गरिएका एक जना फेल

भएका छन् । यस्तै ६ हजार ८७८ ड्रप आउट परीक्षार्थी छन् । उनीहरू पनि फेल भएका छन् ।

अंग्रेजीमा साटै १२ हजारले ए प्लस ल्याउँदा नेपालीमा ६३ जनामात्र

वर्ष २०७२ सालको एसएलसी परीक्षाको नतिजाअनुसार अंग्रेजी विषयमा १२ हजार ५ सय ५२ जनाले ए प्लस ल्याएका छन् । यस्तै नेपाली विषयमा ६३ जनाले मात्र ए प्लस ल्याएका छन् ।

४१ हजार ८५ जनाले अंग्रेजीमा ए ल्याउँदा ७५८३ जना विद्यार्थीले नेपालीमा ए ल्याएका छन् । यस्तै ७१ हजार १ सय २४ जनाले अंग्रेजीमा ई ल्याउँदा २३ हजार ४५ जनाले नेपालीमा ई ल्याएका छन् ।

परीक्षा नियन्त्रण कार्यालयले विद्यार्थीले प्राप्त गरेको यही प्रतिशतका आधारमा उसको ग्रेड प्वाइन्ट र त्यसकै आधारमा ग्रेड दिने गरेको छ ।

त्यसो भए एसएलसीमा पहिलेजस्तो पास-फेल भन्ने नै नभएपछि के जसले पनि जेसुकै विषय पढ्न पाउने हो त ? जतिसुकै ग्रेड ल्याए पनि रोजेको कलेजमा भर्ना हुन पाइने हो त ?

उच्च माध्यमिक शिक्षा परिषद्ले कुन ग्रेड ल्याउने विद्यार्थीले के विषय पढ्न पाउने भनी तोकिएको छ । यसअनुसार परिषद्ले विभिन्न १२ विषयमा

औसत ग्रेड प्वाइन्ट (जीपीए) तोकदै कक्षा ११ मा भर्ना हुन कुन विषयका लागि कति ग्रेड र ग्रेड प्वाइन्ट चाहिन्छ भनी सार्वजनिक गरेको छ । विज्ञान विषय पढ्न कम्तीमा गणित र विज्ञानमा ‘सी-प्लस’, अंग्रेजीमा ‘सी’ र सामाजिक शिक्षा तथा नेपालीमा ‘डी-प्लस’ आवश्यक पर्छ । विज्ञानको लागि चाहिने न्यूनतम ग्रेड प्वाइन्ट २ हो । यसमा भौतिक, रसायन, जीव, गणित, कम्प्युटर साइन्स पर्छन् । विज्ञानबाहेक अरू जुनसुकै विषय पढ्न १.६ ग्रेड प्वाइन्ट भए पुग्छ । ग्रेड भने विषयअनुसार फरक छ । अर्थशास्त्र, बिजनेस म्याथ, भूगोल र मनोविज्ञान पढ्न गणितमा सी ग्रेडको साथै अंग्रेजी, नेपाली, सामाजिक र विज्ञानमा डी-प्लस ग्रेड ल्याउनुपर्छ ।

अंग्रेजी विषय पढ्न अंग्रेजीमा सी ग्रेड तथा नेपाली र सामाजिकमा डी प्लस ल्याउनुपर्छ । आमसञ्चार तथा पत्रकारिता, होटल म्यानेजमेन्ट र ट्राभल एण्ड टुरिज्म पढ्न अंग्रेजीमा सी ग्रेड तथा नेपाली, गणित र सामाजिकमा डी-प्लस ल्याउनु पर्छ । नेपाली विषय पढ्न चाहनेले नेपालीमा सी ग्रेडका साथै अंग्रेजी र सामाजिकमा डी प्लस ग्रेड हासिल गरेको हुनुपर्छ ।

प्राविधिकतर्फको जीव विज्ञान, वनस्पति विज्ञान,

इलेक्ट्रोनिक, सिभिल र कम्प्युटर इन्जिनियरिङ्ग पढ्न विज्ञान, गणित र अंग्रेजीमा सी तथा सामाजिक र नेपालीमा डी-प्लस ल्याउनुपर्छ । शिक्षा परिचय, शिक्षणविधि, जनसंख्या शिक्षा, वातावरण शिक्षा पढ्न जनसंख्या तथा स्वास्थ्य, जनसंख्या तथा वातावरण शिक्षामा ‘सी’ तथा नेपाली, अंग्रेजी र विज्ञानमा डी प्लस ग्रेड प्राप्त गर्नुपर्छ ।

उच्च माध्यमिक विद्यालयको व्यावसायिक संकायमा पढ्न चाहनेले विज्ञान, अंग्रेजी र गणितमा ‘सी’ अनिवार्य ल्याउनुपर्ने व्यवस्था गरिएको छ । सीटीईभीटीले भने सी ग्रेडसम्म ल्याएका विद्यार्थीलाई भर्ना लिने निर्णय गरेको शिक्षासचिव विश्वप्रकाश पण्डितले बताएका छन् । सीटीईभीटीले अनिवार्य अंग्रेजी, गणित र विज्ञान विषयमा सी ग्रेड ल्याउनुपर्ने निर्णय गरेको हो । यसका साथै उसले डी र ई ल्याउनेलाई तालिमको अवसर दिने जनाएको छ ।

सी को सट्टा डि⁺ले ११ मा भर्ना पाउने

कक्षा ११ मा भर्ना हुन विभिन्न विषयमा तोकिएको एसएलसीको ग्रेडिङ्गको आधार परि वर्तन गरी न्यूनतम सी ग्रेड ल्याउनेपर्ने भनी तोकिएकोलाई डि⁺ले ११ मा भर्ना हुन पाउने बुधबार उच्च शिक्षा परिषद्को अन्तिम बैठकले निर्णय गरेको छ ।

प्रवेशिका परीक्षा २०७२ कीर्तिपुरका विद्यालयहरुको नतिजा संस्थागततर्फ

विद्यालय	ए ⁺	ए	बी ⁺	बी	सी ⁺	सी	डी ⁺	डी
पुष्पसदन	१७	५२	२१	४				
उज्ज्वल	१३	३१	९					
शुभकामना	६	३	२	४	२			
मेगस	३	६	७					
बाघभैरव	१	७	५	६				
गोल्डेन रेज		३	२					
अनर	२	९	५	३				
क्रियटिभ कीर्ति	२५	३०	२					
लेवोरेटरी		१	१०					
ग्रीनभिलेज फा.	२५	३५	९					
ग्रीनभिलेज कीर्तिपुर ई.	१४	१३	२					
राराहिल	६	८	७	२				
पाँगा	१	५	१०	२				
हिलटाउन	१७	२८	७	२				
एपिएफ	३	१३	१७					
	१०	२२	१०	५				
	३२	२१	४	१				

सामुदायिकतर्फ

जनसेवा	३	१४	२१	१०	५	४		
मंगल	२	१४	१३	१३	३			
आदिनाथ		२	२	६	७	५		
वैष्णवी				१	५	६		
विश्वराष्ट्रिय				१	२	२	३	
गोरखनाथ				२			८	
बालकुमारी					१०	५	१	१
टौदह		६	६	५	३			
बाघभैरव मावि		१	१	६	५			

Hearty Congratulation to Our 8th Batch SLC Graduates-2072

 Ashok Budha GPA 3.90(A ⁺)	 Rakshya Bista GPA 3.85(A ⁺)	 Rojashree Dhakal GPA 3.85(A ⁺)	 Shrawan Dhungana GPA 3.85(A ⁺)	 Aastha Adhikari GPA 3.80(A ⁺)	 Harish Bhatta GPA 3.80(A ⁺)	 Pratik Subedi GPA 3.80(A ⁺)	 Shiksha Basnet GPA 3.80(A ⁺)	 Diwakar Adhikari GPA 3.75(A ⁺)	 Manjil Gautam GPA 3.75(A ⁺)	 Paramarsha Dahal GPA 3.75(A ⁺)	 Prashant Shrestha GPA 3.75(A ⁺)
 Situ Maharjan GPA 3.75(A ⁺)	 Aayush Maharjan GPA 3.70(A ⁺)	 Deepa Oli GPA 3.70(A ⁺)	 Mridusha Shrestha GPA 3.70(A ⁺)	 Pratik Basnet GPA 3.70(A ⁺)	 Suyog Thapa GPA 3.70(A ⁺)	 Ava Tamang GPA 3.65(A ⁺)	 Saurav Karki GPA 3.65(A ⁺)	 Afsal Maharjan GPA 3.60(A ⁺)	 Nasanaa Maharjan GPA 3.60(A ⁺)	 Rochak Maharjan GPA 3.60(A ⁺)	 Sareesma Thapa GPA 3.60(A ⁺)
 Sujeet Bastakoti GPA 3.60(A ⁺)	 Kajina Shrestha GPA 3.55(A)	 Kriti Karki GPA 3.55(A)	 Prajwal Shrestha GPA 3.55(A)	 Sneha Maharjan GPA 3.55(A)	 Anuja Dangol GPA 3.50(A)	 Bhijil Kanwar GPA 3.50(A)	 Cindrella Maharjan GPA 3.50(A)	 Kanchan Tamang GPA 3.50(A)	 Krijal Maharjan GPA 3.50(A)	 Reeti Sharma GPA 3.50(A)	 Sandhya Thapa GPA 3.50(A)
 Sanjog Shrestha GPA 3.50(A)	 Saprina Maharjan GPA 3.50(A)	 Hasina Maharjan GPA 3.45(A)	 Jasmine Maharjan GPA 3.45(A)	 Srijana Sapkota GPA 3.45(A)	 Dakhina Hamal GPA 3.40(A)	 Sophiya Maharjan GPA 3.40(A)	 Swikriti Thapa GPA 3.40(A)	 Nikhil Maharjan GPA 3.35(A)	 Rohan Maharjan GPA 3.35(A)	 Susmita Labh GPA 3.35(A)	 Asmin Neupane GPA 3.30(A)
 Ena Maharjan GPA 3.30(A)	 Nikki Maharjan GPA 3.30(A)	 Rishav Adhikari GPA 3.30(A)	 Amisha Mahat GPA 3.25(A)	 Anusha Maharjan GPA 3.25(A)	 Sunny Bajracharya GPA 3.25(A)	 Anish Shrestha GPA 3.20(A)	 Diken Maharjan GPA 3.10(B ⁺)	 Sarishma Basnet GPA 3.10(B ⁺)			

We would like to express heartfelt thanks to all our Parents, Guardians, Staff, Students, Well Wishers & Supporters to achieve this outstanding result !

CREATIVE ACADEMY FAMILY Nayabazar, Kirtipur

Total Students Appeared : 57

A⁺ Grade: 25

A Grade: 30

B⁺ Grade: 2

साहित्य स्तम्भ

कविता

- जिलट काफ्ले

आत्म-श्लाघा

जब म समाजलाई नियाल्छु
हरेक व्यक्ति, व्यक्तिमा नैराश्यता छिएको देख्छु
गाउँ बस्ती र शहरहरूमा नैराश्यता छ
मस्तिष्कको परिधि सानो भएपछि
पर पर क्षितिजसम्म मानिस देख्न सक्दैन
आफ्नो गच्छे अनुसार ऊ सोच्छ
त्यही अनुरूप काम गर्छ, काम हुन्छ
फलस्वरूप,
समाज साँघुरिँदै छ
समाजको मानिस साँघुरिँदै छ
तर,
उसलाई माथि भएको देखाउनु छ
उच्च स्थानमा छु भन्ने भनाउनु छ
आफू मात्र आफू भएको देखाउनु छ
अतः
समाजको हरेक मानिस
आत्मश्लाघाको
रोगबाट पीडित छ
उसैलाई सबै चिज चाहिन्छ
मपाइत्वको प्रतिनिधित्व
समाजमा बढेको छ
मानौं,
अरुको अस्तित्व बोध गर्न ऊ हिचकिचाउँछ
चाहेर पनि सक्दैन
अखिर,
त्यही समाजको सदस्य नै त पन्यो ऊ
आत्मश्लाघाको रोगी
म देखिरहेछु, म हेरिरहेछु
यसको उपचार असम्भव हुँदै गएको छ
समयकोचक्रसँगै आत्मश्लाघाका किटाणुहरू
समाजका हरेक मानिसमा सल्किरहेछ र बढिरहेछ
गुणात्मक रूपमा
यसले स्थिरता अस्थिरता केही भन्दैन
बस्,
कुर्सिमा बस्दा यो रक्कन्छ
पदमा बस्दा यो फस्टाउँछ
सानोदेखि ठूलोसम्म आफ्नोपनमा
यसको बास भैसकेकोले
यो बढिरहेछ निरन्तर, निरन्तर

बाघभैरव.....

सोही फर्कने क्रममा
लायकमा लासको रूपमा राखिएका
देव तथा देवीहरूलाई जिवित देव
गणेशले कीर्तिपुरको लक्ष्मी गाः
को पानी खुवाई पुनःजीवित
गराइन्छ ।

त्यसपछि उक्त
पुनःजीवित देव तथा देवीहरू
बाजाका साथ पिगंधः (इन्द्रायणी
मन्दिरतर्फ लाग्छन्) तर लायकबाट
दिलभूचा भन्ने टोलमा पुग्दा फेरी
अघिकै क्रममा मृत्यु हुँदै जान्छ ।
घः ढोकामा पुग्दा त्यहाँको पिगंधः
मडणलमा भैरव र गणेशको
छोल्हायगू तालका साथ नाच्ने
क्रममा भैरवको मृत्यु हुन्छ । यसरी
क्रमसँग मृत्यु भएका देव र
देवीहरूलाई पिगंधोः नजिकको
फल्चा (पाटी)मा राखिएको हुन्छ
। फेरि उही जीवित देव गणेशले
सबै देवगणलाई पानी खुवाएपछि
उठेर आ-आफ्नो मुकुटको केश
छुट्याई सबै मुकुटलाई देव र
देवीहरूको प्रतिनिधि स्वरूप
पिगंधःको मूर्तिको अगाडि क्रमसँग
राखिन्छ ।

यसरी क्रमसँग

राखिएका मुकुटहरूको अन्तिम
पूजाको लागि यस नाचको कजिः
बाट पूजा आउनु पर्दछ । कजिःको
घरमा यस गथूप्याखँका बज्राचार्य
पर्खेर बसेका हुन्छन् । प्याखँ
परिवारले बोलाउन आएपछि पूजा
सामाग्री साथ कजिः परिवार तथा
बज्राचार्य पूजाको लागि पिगंधः
स्थलमा प्रस्थान हुन्छ । बज्राचार्यले
विधिपूर्वक मुकुटहरू पूजा गरेर
कजिःको हातबाट सम्बन्धित देव
तथा देवीहरूलाई मुकुट प्रदान (
ख्वापा लल्हायगू) गरिन्छ । मुकुटको
साथमा फूलको माला तथा तापू
म्हाः चढाउँछ । त्यसपछि आ-
आफ्नो मुकुटहरू बोकी क्रमै सँग
रोएर नेवार परम्परा अनुसार काःहाः
तथा नायखिं बाजाका साथ
चिहानतर्फ मृत्यु संस्कारको लागि
लाग्छन् । मृत्यु संस्कारको लागि
कीर्तिपुरको घःगुथीले सम्पूर्ण
अभिभारा लिन्छ । दिपः (चिहान)
मा पुगेपछि विधिपूर्वक गणेशले
आफ्नो मुकुटका साथ जम्मा
गरिराखेको सबै मुकुटमा एकै
स्थानमा दागबत्ती दिइन्छ ।

लुमधि भद्रकाली नाच

यो नाच पनि लुमधिका
माली जातकाबाट नै संचालित

एक मजदुरको जीवनः डोकोसँग गाँसिएको

कीर्तिपुर नगरपालिका
वडा नं. ७ गाम्चा निवासी श्रीकृष्ण
विश्वकर्मा एक डोकोसँग जीवन
बिताइरहेका मजदुर हुन् । तल्लो
गाम्चा र माथिल्लो गाम्चाको
बीचमा भूकम्पले भत्काइएको
घरमा जस्तापाताको टहरामा
जीवन बिताइरहनु भएको छ ।

कहिले देखि काम
थाल्नु भयो भन्ने जिज्ञासामा आठ
वर्षदेखि डोको बुन्ने काम थालेको
बताउनुहुन्छ बिक ।

मेरो हजुरबुबाको
पुखौंली घर गोरखाबाट
काठमाडौंमा बसाई सदैँ
कीर्तिपुरको गाम्चामा बसेका थिए
। बुबा दलबहादुर बिक र आमा
डम्बरकुमारी बिकको छोरा
श्रीकृष्णले २०२१ सालको
भूमिसुधारको नापी हुँदा यहाँ
आइसकेको बताउनुहुन्छ ।

त्यसबेला नै बुबाले
यो जग्गामा बसोबास गरेको र
मालपोटमा समेत बुबाको नाम

दर्तामा रहेको तर पूर्जा नपाएको
बताउनु हुन्छ । भूकम्पसँगै घर
भत्केपछि सरकारी राहत लिन पूर्जा
खोजबिन गरेको र अहिले तत्कालै
आफ्नो नाममा लेराउन २ लाख
खर्च हुने सम्बन्धित मान्छेले
बताउँछन् ।

मेरो हजुरबुबा सुरुमा
सुनचाँदीको काम गर्नुहुन्छ । बाले
सुनारको काम छोडी दाउरा बोल्न
थाल्नुभयो त्यसपछि डोको बुन्ने
काम गरियो अहिलेसम्म पनि यसैमा
गुजारा चलाइरहेको छु ।

घरघरमा पनि डोको
बुन्न बोलाउँछन् । नियालो र बाँस
आफैले हाली दिन्छन् । बिहानदेखि
खाना खाएर ८ सय रुपैयाँ ज्याला
पनि पाउँथे । त्यस काममा २
दिनमा ५ वटा डोको बुन्ने काम
हुन्थ्यो ।

तर अहिले मुस्किलले
दैनिक २ वटा बुन्न सकिन्छ ।
एउटा डोको ठूलो
आकारको छ भने ६ सय नत्र



रु.२५०।- देखि रु.३००।- सम्ममा
बेच्ने गरेको बताउनुहुन्छ ।

घरमा २ जना छोरा र
एक श्रीमती सहित ४ जनाको
जीविकोपार्जन त्यही डोकोले टारेको
छु ।

भूकम्पको समयमा
सरकारले दिएको १५ हजार र
न्याना लुगा लिन १० हजार र

अक्सफामले १६ वटा जस्तापाता
बाहेक अन्य संघसंस्थाबाट वितरण
गरेका केही राहत पाएको छैन
भन्नुहुन्छ, श्रीकृष्ण बिक ।
परिचयपत्र लिएर जाँदा पनि नाम
छैन, तिम्रो पालो हैन भनी फर्काउने
गरेको दुःखेसो पोख्दै कसैले ३
पुस्तैलाई पुग्ने जस्तापाता लिएको
पनि देखेको बताउनुहुन्छ ।

कलंकी-कोटेश्वर चक्रपथ विस्तारको समय डेट वर्ष थप

काठमाडौं । कलंकी-
कोटेश्वर १० किमि चक्रपथ
विस्तारको अवधि एक वर्ष छ महिना
२५ दिन थप गरिएको छ ।

वि.सं. २०७३ पुसमा
सम्पन्न हुनुपर्ने भए पनि भूकम्प,
भारतको अघोषित नाकाबन्दी,
बिजुली, टेलिफोनका तार एवं
खानेपानीको पाइप र कलंकीमा
काठमाडौं महानगरपालिकाले
निर्माण गरेको आकासेपुलको
संरचना हटाउन नसक्दा निर्माण
समय थप गर्नुपरेको चक्रपथ सुधार
आयोजनाले जनाएको छ ।

पहिलो चरणको काम
सम्पन्न गर्ने अवधि २०७५

नाच हो ।

यो लुमधि भद्रकाली
अजिमा नाच दिउँसो राजधानीका
वटु टोलबाट निकालिएको थियो ।
परम्परागत बाटोमा या शहर
परिक्रमापछि जमल पुगेपछि
सिःजाः अर्थात् मृत्यु वरण खाना
खुवाइन्छ ।

त्यपछि मुकुण्डो लिई
मलामी जाँदा जस्तै बाजा बजाई
चिहानमा लगेको थियो ।

यो भद्रकाली नाचमा
भैरवले दागवत्ती दिएपछि नाच
समापन हुने परम्परा छ ।

भक्तपुरको नवदुर्गा नाच

भक्तपुरको नवदुर्गा नाच
पनि माली गुठीबाट नै संचालित
नाच हो । भक्तपुरमा वनमालाहरूले
यस नाचलाई संरक्षण र प्रदर्शन
गदै आइरहेको पाइन्छ ।

भलभला अष्टमीमा
नवदुर्गा गण विहानै घो छै (देवी
घर) बाट बाहिर निस्केर विलाप
नाच प्रदर्शन गर्ने परम्परा छ ।

विलाप नाच प्रदर्शन गर्दै
देहावसान हुन्छ भने नाच गर्नेले
नै मुकुण्डो बोकी भक्तपुरको
ब्रम्हायणी पीठ परिसरमा विधिवत
रूपमा जलाइएको थियो । प्रत्येक
वर्ष भलभला अष्टमीका दिन
देहावसान भएका नवदुर्गा गण
दशैमा जन्मने मानिन्छ ।

नवदुर्गा जन्मसँगै नयाँ
मुकुण्डो तयार गरिन्छ । प्रत्येक

साउनसम्मलाई थप गरिएको
आयोजना प्रमुख राजेश दासले
जानकारी दिनुभयो । 'प्रधानमन्त्रीको
चीन भ्रमणको अवसरमा चिनियाँ
पक्षले कलंकीकै विषय उठाएर दोस्रो
चरणमा काम सुरु गर्ने १७ किमि
खण्डको प्रस्तावका बारेमा छलफल
गर्न नमानेपछि अवधि थप
गर्नुपरेको हो'-उहाँले भन्नुभयो ।

चक्रपथ विस्तार हुने
भन्ने थाहा हुँदाहुँदै पनि
महानगरपालिकाको सार्वजनिक-
निजी साभेदारीमा इनोभेटिभ
कन्सेप्ट प्रालिले वि.सं. २०७०
मा कलंकीमा आकासेपुल निर्माण
गरेपछि समस्या आएको आयोजनाले

वर्ष माघ २ गते सूर्यमढीबाट जान्ना
सुरु हुन्छ र भक्तपुर नगरका २१
स्थान, मध्यपुर, ठिमी, बनेपा,
पनौती, साँखु, पशुपति, टोखा,
कीर्तिपुर, साँगा, धुलिखेललगायत
ठाउँमा प्रदर्शन गर्ने परम्परा
छ ।

बाहिरी चक्रपथ.....

छ ।

स म य ा ब ढी ि भ त्र
असहमतिको निवेदन पर्न नआएमा
बाहिरी चक्रपथ निर्माणमा
उपभोक्ताको सहमति भएको पनि
उल्लेख गरेको सूचनामा छ ।

चक्रपथ केका लागि ?

बाहिरी चक्रपथ
विकसित घडेरी जग्गा निर्माण गरी
सरकारले सो क्षेत्रमा ४५ हजार
मानिसको बसोबास गराउने लक्ष्य
लिएको छ ।

काठमाडौं जगघनत्व
थप बृद्धि भएपछि अहिलेको
खानेपानी सरसफाई, फोहोरमैला,
ढल निकास, वायु प्रदुषणमा प्रभावित
हुनेमा शंका छैन ।

विकास आवश्यक छ
तर विकासले विनास निम्त्याउने
संकेत अहिले नै देखापरेकोले
समस्याग्रस्त हुने भएकोले सचेत
हुनै पर्दछ । तपाईं हामीले नचाहेमा
यो योजना नहुनपनि सक्छ त्यसैले
निवेदन हाल्ने हो कि ?

हार्दिक धन्यवाद



कीर्तिपुरको जीवित संस्कृति जीवित देवदेवी नाच
बाघभैरव नाच प्रदर्शन गर्नेक्रममा सहयोग गर्नुहुने
कीर्तिपुर, पाँगा, नगाउँका गुठी, दे गुठी,
महिला/आमा समूह, विभिन्न संघसंस्था, आर्थिक सहयोगी
गर्नुहुने संघसंस्था र अन्तिम दिन देवढोका चिहानमा
फोकस लाइटको व्यवस्था गर्नुहुने
निलः सांस्कृतिक पुचः एवं बज्राचार्य साउण्ड एण्ड स्टेजका
प्रबन्धक तेजमान बज्राचार्यलगायत सम्पूर्ण
कीर्तिपुरबासीहरु, देवदेवी भएर नाच देखाउने गुठीका
सदस्यहरु, स्वयंसेवकको भूमिका खेलनुहुने
महानुभावहरुमा माली गुठीको तर्फबाट
हार्दिक धन्यवाद व्यक्त गर्दछौं ।

माली गुठी परिवार

कीर्तिपुर

कीर्तिपुरमा सहिद पार्क उद्घाटन

कीर्तिपुर। कीर्तिपुर नपा वडा नं. २ देवढोकामा कीर्तिपुर क्षेत्रका ४ जना सहिद लगायत ज्ञात-अज्ञात सम्पूर्ण सहिदहरूको सम्झनामा सहिद पार्क निर्माण सम्पन्न भएको छ।

सहिद पार्कको उद्घाटन असार ११ गते शनिबार सांसद राजेन्द्र कुमार केसीले पानसमा बत्ती बाली गर्नुभयो।

त्यसक्रममा वहाँले सहिदहरूको सम्झना पार्क उद्यान निर्माण गरी सहिद स्मृतिको कार्य सराहनीय छ भन्नुभयो।

वहाँले सहिदको इच्छा र आकांक्षा पुरा गर्न संविधान बनेको छ। कार्यान्वयनसँगै सहिदको सपना पुरा हुँदै जाने विश्वास लिनुका साथै 'एक नगर एक उद्यान' सफल



पार्क सहयोग गर्ने प्रतिबद्धता व्यक्त गर्नुभयो।

कार्यक्रममा विशेष अतिथि कीर्तिपुर नगरपालिकाका कार्यकारी अधिकृत उद्धव प्रसाद

रिजालले सहिदको स्मृतिमा सहिद पार्क र बाल उद्यान बनाएर जानुपर्ने विचार राख्नुभयो।

कार्यक्रम पार्क निर्माणका संयोजक राजेश महर्जनको

हरिशरण स्मृति प्रतिष्ठान स्थापना

कीर्तिपुर। समाजसेवी स्व. हरिशरण महर्जनको स्वर्गारोहण २०७२ असार १० गते भएको थियो।

वार्षिक पुन्यतिथिको अवसरमा हरिशरण महर्जन स्मृति प्रतिष्ठानको आयोजनामा कीर्तिपुरस्थित कृष्ण क्याटरिङमा स्मृति सभाको आयोजना गरिएको थियो।

स्मृति सभा कार्यक्रममै प्रतिष्ठानको उद्घाटन नेपाली काँग्रेसका केन्द्रीय सदस्य एवं सांसद किशोर सिंह राठौरले पानसमा दीप प्रज्वलन गरी गर्नुभएको थियो।

त्यसक्रममा वहाँले स्व. हरिशरण महर्जनको योगदानलाई कदर गर्नु नै साँचो श्रद्धाञ्जली हुनेछ भन्नुभयो।

कार्यक्रममा सांसद राजन केसीले राजनीति जनताको सेवाको लागि हुनुपर्दछ भन्नुभयो।

पूर्व राज्यमन्त्री दिलीप महर्जनले हरिशरण महर्जन पार्टीभन्दा माथि रहेर राजनीति गर्नुहुन्थ्यो भन्नुभयो।



प्रा.डा. शिवशरण महर्जनले कीर्तिपुरमा यातायात सेवा, बहुउद्देश्यीय स्थापना र लालपूर्जा दिने कार्यमा सक्रिय भई अनुकरणीय काम गरेको बताउनुभयो।

त्यसक्रममा डा. भरत प्रधानले कीर्तिपुरमा अस्पतालको लागि ५२ रोपनी जग्गा आफू गाविस अध्यक्ष रहेको बेलाको स्मरण गर्नुभयो।

प्रतिष्ठानका अध्यक्ष

राममान सिंहको सभापतित्वमा भएको कार्यक्रममा सचिव सशिर महर्जन, राजकुमार नकर्म, शम्भुराम महर्जन, पञ्चलाल महर्जन, प्रतिष्ठानका महासचिव प्रणय सिंहले पनि स्व. हरिशरणको योगदानबारे बोल्नुभएको थियो।

कार्यक्रममा हरिशरणका समकालीन साथी रत्न महर्जनले रु.५०९०५१-को चेक प्रतिष्ठानका अध्यक्ष राममान सिंहलाई हस्तान्तरण गरेको थियो।

दही खाँदा हुने २१ फाइदा

अपच हट्छ

दहीमा भुटेको जिरा पिसेर हाली त्यसमा अलिकति नून र मरिच हालेर बिहान खाएमा खाना राम्रोसँग पच्यो।

टाउको दुखाइ हटाउँछ

बिहान सूर्योदयसँगै टाउको दुखाइ बढ्दै जाने समस्या छ भने सूर्योदयअघि दहीसँग भात मुखेर खाने गरेमा टाउको दुखाइ कम हुन्छ।

वजन घटाउँछ

पेटमा बोसोको मात्रा निरन्तर बढ्दै गएको छ भने बिहान खाली पेटमा पाँच चम्चा दही खाने गरेमा पेटमा जम्मा भएको बोसो कम हुँदै जान्छ।

पोषण प्रदान गर्छ

दहीमा भिटामिन-ए, भिटामिन-डी, भिटामिन-बी १२, आइरन, प्रोटीनजस्ता पोषक तत्व प्रचुर मात्रामा पाइन्छ।

हड्डी बलियो बनाउँछ

दहीमा क्याल्सियम, फस्फोरस, आइरनको मात्रा उच्च हुने भएकाले दही खाँदा हड्डी बलियो हुन्छ।

एसिडिटी हटाउँछ

एसिडिटी छ भने बिहान एक कचौरा दही खाएमा एसिडिटी हटेर जान्छ। दही खाने गरेमा पेटसम्बन्धी अन्य समस्याको पनि समाधान हुन्छ।

बाथको असर कम गर्छ

बाथसम्बन्धी समस्या भएकाले दही खाँदा राहत मिल्छ।

मुटु बलियो बनाउँछ

दिनहुँ दही खाने गरेमा मुटुसम्बन्धी समस्या कम हुँदै जान्छ। दहीले शरीरमा कोलेस्ट्रॉल र रक्तचापलाई नियन्त्रित राख्छ।

रोग प्रतिरोधात्मक क्षमता बढाउँछ

दहीमा लाभकारी ब्याक्टेरिया पाइन्छ, जसले शरीरको रोगप्रतिरोधी क्षमता बढाउँछ।

योनीको खटिरा हटाउँछ

योनीमा खटिरा आउने (भेजिनल यिस्ट इन्फेक्सन) छ भने दिनहुँ दही खाने गर्नाले खटिरा हराउँदै जान्छ।

चिन्ता हटाउँछ



दिनहुँ दही खानाले दिमाग स्थिर रहन्छ। जसले चिन्तामुक्त हुन मद्दत गर्छ।

अनुहार चम्किलो बनाउँछ

दहीमा भिटामिन-ई, जिंक र फस्फोरस प्रशस्त मात्रामा पाइन्छ। जसले छालालाई चम्किलो र सुन्दर बनाउँछ। साथै, गर्हको पिठोमा दही र कागती मिसाई फेसप्याक बनाएर अनुहारमा लगाएर २० मिनेटपछि धुने। यसो गर्दा अनुहार सफा र चम्किलो बन्छ।

दूधको अभाव पूर्ति गर्छ

अपच हुने समस्या, एलर्जीलगायत कारणले दूध खान सक्नुहुन्न भने दही खानुस्। दूधबाट शरीरले पाउने यावत लाभ दहीले पनि दिन्छ।

यौनशक्ति बढाउँछ

यौन दुर्बलता भएमा खानाअघि दही खाने गर्नाले यौन क्षमता वृद्धि हुने विभिन्न अनुसन्धानले देखाएको छ।

व्यायामपछि लाभदायक

दहीमा प्रोटीन, कार्बोहाइड्रेटलगायत सन्तुलित मात्रामा पाइने भएकाले व्यायामपछि दही खानु राम्रो हुन्छ। व्यायामका क्रममा पसिनामार्फत् निकास भएका शरीरका खनिजको अभाव दही खानाले पूर्ति हुन्छ।

रुघाखोकी कम गर्छ

रुघाखोकी लाग्ने गरिरहन्छ भने दिनहुँ दही खाने गर्नुपर्छ। दहीमा पाइने लाभकारी

ब्याक्टेरियाले शरीरको रोगप्रतिरोधी क्षमता बढाउँछ, जसले गर्दा रुघाखोकी लागिरहने क्रम कम हुन्छ।

दाँत स्वस्थ राख्छ

दहीमा अमिलोपन भए पनि यसमा दाँतका इनामेल हटाउने खालको अम्लीय तत्व हुँदैन। दहीमा ल्याक्टिक एसिड पाइन्छ, जसले दाँतको इनामेल हटाउनुको सट्टा दाँत र गिजालाई स्वस्थ राख्न मद्दत गर्छ।

कपाल झर्न रोक्छ

दहीले कपाल मालिस गरी केही समय त्यसै छोडेर धुने। यसो गर्दा कपाल झर्ने क्रम कम हुन्छ।

कपाल उम्रिन्छ

दहीलाई तामामा निरन्तर रगडेर हरियो बनाई कपाल खुइलिएर तालु भएको ठाउँमा मालिस गर्नाले कपाल उम्रिँदै जान्छ।

रतन्धो हटाउँछ

राति आँखा नदेख्ने समस्या छ भने दहीको पानीमा मरिचको धुलो मिसाई गाजलजसरी आँखावरिपरि लगाउनाले समस्या कम हुँदै जान्छ।

जिब्रोको समस्या

दहीको पानीले बिहान कुल्ला गर्नाले अथवा दहीमा पाकेको केरा मिसाई खानाले जिब्रो पोल्ने अथवा जिब्रो सुनिने समस्या कम हुन्छ।

- स्वास्थ्य खबरपत्रिका

भूची दर्ता गर्ने बारिको भूचना

यस कार्यालयका लागि आ.व. ०७३/७४ का लागि आवश्यक पर्ने तपशिल बमोजिमका सामान तथा सेवाहरू आवश्यक परेका बखत पटक पटक गरी वा एकै पटक खरिद गर्न सप्लायर्स तथा सेवाका लागि सम्बन्धित फर्म वा कम्पनीहरूको सूची दर्ता गराई राख्नुपर्ने भएकाले ईच्छुक सप्लायर्स तथा सेवा प्रदायकहरूले रजिष्ट्रेशन नविकरण गरिएको फर्म दर्ता, मूल्य अभिवृद्धि कर दर्ता, आयकर दर्ता प्रमाणपत्रहरूको प्रतिलिपीहरू सहित आफ्नो ठेगाना र सम्पर्क नम्बर समेत खुलाई मिति २०७३ असार २६ गतेभित्र कार्यालय समयमा सूची दर्ता गराउन यो सूचना प्रकाशित गरिएको छ।

तपशिल:

- छपाई तथा आवश्यक स्टेशनरी सामग्री आपूर्ति सम्बन्धी गर्ने कार्य।
- विभिन्न प्रकारका फर्निचर तथा फर्निचर सामानहरू आपूर्ति तथा मर्मत कार्य।
- विज्ञापन तथा सूचना प्रकाशन सम्बन्धी कार्य।
- विद्युत वाइरिङ्ग सम्बन्धी सामानको आपूर्ति र मर्मत।
- विद्युतीय सामग्री टि.भी., पंखा, वासिङ्ग मेसिन सम्बन्धी कार्य।
- कम्प्यूटर, प्रिन्टर, सी.सी क्यामरा, रेफ्रिजरेटर, Annual Maintenance Contract (AMC) सम्बन्धी कार्य।
- कार्यालय पोशाक सप्लाइ सम्बन्धी कार्य।
- सुरक्षा गार्ड सम्बन्धी कार्य।
- भवन मर्मत संभार तथा रङ्गरोगन कार्य।
- मालपोत, नापी तथा भूमि सुधार सम्बन्धी लेखापढी कार्य
- क्याटरिङ्ग सम्बन्धी कार्य।



कीर्तिपुर बहुउद्देश्यीय सहकारी संस्था लि.

कीर्तिपुर- १७, नयाँबजार

फोन नं. ८३३०६०८/८३३५५५१

अन्तर विद्यालय खोखोमा जनसेवा प्रथम

कीर्तिपुर। नेपाल खोखो संघ काठमाडौँ जिल्ला समितिको आयोजनामा भएको अन्तरविद्यालय छात्र/छात्रा खोखो प्रतियोगितामा जनसेवा उमाविले प्रथम स्थान हासिल गरेका छन्।

कीर्तिपुर नयाँबजारस्थित फुटबल खेल मैदानमा ११ गते भएको अन्तिम खेलमा छात्रमा जनसेवाले मंगल उमाविलाई १२-११ ले र छात्रामा पनि जनसेवाले मंगललाई १०-८ ले पराजित गरी दुवै इभेन्टमा विजयी हासिल गरेको थियो।

विजयी खेलाडीहरूलाई खोखो संघका काठमाडौँ जिल्ला अध्यक्ष नागेन्द्र बज्राचार्यले ट्रफी,



मेडल र प्रमाणपत्र प्रदान गर्नुभएको थियो।

ब.ज.। च.। य.। क.। स.भापतित्वमा भएको कार्यक्रममा उपाध्यक्ष प्रदीप महर्जन, देवराज

महर्जनलगायतले बोल्नुभएको थियो।

छात्रमा ७ र छात्रामा ६ टीम सहभागी सो प्रतियोगिता असार ९ गतेबाट सुरुभएको थियो।